




MIESIĄCZNAJA ČASOPIS DLA BIEŁARUSKICH DZIETAK.

Aleś Harun — sapraŭdnaje jaho proźvišča Alaksandar Prušyński, — naradziŭsia ŭ Miensku ŭ 1887 hodzie. Bačka jaho byŭ čornarabočym, zarablaŭ

mała, dzie-  
la čaho ŭsia  
davoli vialikaja  
siamja  
žyła biedna

Maleńki

Aleś z samych małych hadoŭ vyznačaŭsia vialikimi zdolnaściami: majučy piać hadoŭ umieŭ užo čytać papolsku i parasiejsku, u šiem hadoŭ



Aleś Harun.

pajšoŭ u 3 klasovuju haradzkuju škołu, a ŭ dva naccać u ramiešlenju dzievyvučyŭsia stal aŭrki. Padčas usiaje sva-jej navuki Aleś kožnyja vakacyi vyjaždža ŭ na wiosku da ciotki, dzie razam z druhimi

chłapcami pašviŭ koni, haniaŭ aviečki i rabiŭ družija haspadarskija raboty, znajomiačysia adnačasna z žyćciom wioski i z žyćciom pryrody.

Z 16-ci hadoŭ pracavaŭ jak stalar u roznych majsterniach u Miensku, a ŭ wolny čas šmat čytaŭ i hetak papaŭniaŭ svaju viedu i raźvićcio. Adnačasna arhanizavaŭ vučnioŭskija hurtki, za što jaho aryštavali i pratorymaŭšy niejki čas u vastrohach u Miensku i ŭ Vilni, sasłali ŭ Sybir, dzie prabyŭ jon 9 hadoŭ. Viarnuŭšysia ŭ Miensk u 1917 hodzie jon adrazu ŭziaŭsia za pracu na karyść Baćkaŭščyny.

Aslabieŭšaje padčas sasłaŭnia zdarouje nia doŭha pazvoliła jamu pracavać i ciešycca svajej volaj: jon pamior u 1920 hodzie ŭ Krakavie.

— Zmałku ŭžo Aleś Harun mieŭ zdolnaści da pisaŭnia vieršaŭ, alež spačatku pisaŭ parasiejsku, bo z biełaruskim drukavanim sŭlovam pieršy raz spatkaŭsia majučy ŭžo 17 hadoŭ i tady pačaŭ pisać vieršy pabiełarusku, jakija źmiaščalisia ŭ tahačasnaj biełaruskaj hazecie „Naša Niva“.


— Najbolš pryhožych vieršaŭ napisaŭ Aleś Harun za čas svajho sasłaŭnia. Usie hetyja vieršy sabranyja ŭ adzin zbornik, vydrukavany pad zahaŭkam „Matčyn Dar“, jaki paet pašviaciŭ svajej matcy. Pisaŭ jon taksama i apaviadaŭni, a ŭ apošnja časy svajho žyćcia napisaŭ niekalki sceničnych tvoraŭ dla dziciačaha teatru.

Jon amal nia pieršy padumaŭ ab biełaruskich dzietkach, za što tym bolš dzieci pavinny ab Im pamiatać i brać prykład z jaho pracavitaści i ščyraha, hłybokaha kachaŭnia Baćkaŭščyny.

---

**Sami sabie svaimi siłami  
budujma Biełaruś!**

---



## Zajšlo užo soniejka...

Zajšlo užo soniejka  
Za kraj miažy,  
Uklenč dziciatka,  
Ručki złažy,

I pad tym bleskam  
Zor załatych  
Mališ za ũmioršych  
I za žyvych.

Mališ za kvietki  
Rodnych paloŭ,

Za tych, što plačúć,  
Čja ljecca kroŭ.

Mališ, kab vyras,  
Nabraŭsia sił  
I bratom ludziam  
Ŭsim byŭ-by mił.

Mališ, kab dom tvoj  
Boh uziaŭ pad straž  
I za matulaj  
Zmoŭ „Ojča Naš“.

## Dom—damok.

Išoŭ zimoj mužyk z lesu; staŭ lulku zakuryvać na marozie i zhubiŭ rukavičynu.

Biažyc myška. Bačyc na darozie niešta čornaje, kasmataje; padbiehła bližej, paniuchała, pasłuchała—ciapłom pachnie.

— Damok niejnačy — dumajeć myška—treba zaležci pahrecca. Zdajecca nikoha niama.

Zalézła myška ũ rukavičynu. Siadzić, hrejceca.

Biažyc darohaj zajčyk. Zmierz biadak: trasiyceca; chacieŭ-by i jon kab dzie pahrecca. Bačyc ni to damok, ni to łamok na darozie. Chočać uležci pahrecca, dy baicca biez zapytańnia.

— Dom—damok, łom—łamok!—prosicca zajčyk — chto ũ im žyvieć?

— Ja—myška krutuška, zbožža hryzuška — adkazyvajeć myška z rukavičyny—A sam chto taki?

— Zajka šarak, lichoj doli svajak. Niama dzie padziecca, pušci pahrecca!

— Kali łaska!

Idzieć lisica, vušmi tulajučy, chvastom ślady zamiatajučy. Choć dobruju chutru majeć, ale i jaje maroz prabirajeć. Ŭbačyła rukavičynu i sypić da jaje.

— Dom—damok, łom—łamok!—kaža lisica — chto ũ im žyvieć?

— Myška krutuška, zbožža hryzuška!

— Zajka šarak, lichoj doli svajak.

— A sama chto budzieš.

— A ja lisica—kurnajaja caryca, chaču pahrecca.

— Kali łaska.

Pryšoŭ i voŭk. Pačmychaŭ nasom, pakrućiŭ chastom, sieŭ i pytajecca:

— Dom—damok, lom—lamok! chto ũ im žyvie, niachaj, siabie nazavie.

— Myška krutuška, zbožža hryzuška!

— Zajka šarak, lichoj doli svajak!

— A sam chto taki?

— Tutejšaj puščy haspadar. Voŭk—avieččy car!

— Ciesnaj Ciesna! — kryčyc lisica z rukavičyny — miesca niama!

— Kamu ciesna budzie, toj moža i vyjšci, a mnie miesca chvacić—adkazaŭ voŭk i palec u rukavičynu.

Zalezli myška z zajčykam u samy palec, siadziac duch utaiušy, a voŭk z lisicaj usiu rukavičynu zaniali.

Pryšoŭ miadźvieć.

— Dom—damok, lom—lamok! chto ũ im žyvieć!

Chaciela jak i raniej myška pieršaj adkazyvac dy lisica na jaje ũzšerscilasia:

— Kudy ty, dreń, zaŭsiody pieršaja svoj nos torkaješ! Zdajecca bolšyja za ciabie tut jość! Ja budu...

— Pačakaj, kuma!—pierabiŭ jaje voŭk:—zdajecca ja tut samy najbolšy. Tutejšaj puščy haspadar-voŭk avieččy car! — važna adzyvajecca voŭk z rukavičyny.

I sama lisica—kurnajaja caryca! Až krapčej za vaŭka adzyvajecca lisica.

— A sam chto taki:

Padniausia miadźvieć na zadnija łapy, uzlez na rukavičynu i adkazyvajeć:

A ja konski chaptun i caroŭ usich taptun!

Jak cisnuŭ miadźviedź raz druhi kaleńkami rukavičynu, dyk voŭk z lisicaj i nia pisnuli bolejš: na śmierć adrazu ich miadźviedź zacisnuŭ.

A myška krutuška, zbožža hryzuška i zajka šarak, lichoj doli svajak, jak siadzieli ũ samy palec zalezšy, dyk aboje žyvy zastalasia i siahońnia jašče ũ rukavičynu hrecca prybiahajuć.

Janka Pačopka.

## Sonca i zorka.

(Narodnaja kazka).

Cety dzień śviaciła sonca  
Na ziamlu z vyšy niabios  
I piasciła ũsio biazkonca  
Ciopłaj łaskaj svaich kos.

Zahladała na dno toniaŭ  
Srybnych rek i vaziaroŭ.  
Całavała barchat honiaŭ,  
Lišcia, dreŭcaŭ i kustoŭ.

Chvarbavała u viasiołki  
Rabaskrytych matylkoŭ  
I śmiajałasia biaz tołku  
Ŕ sinich kraskach vasilkoŭ.

Zyrkich zajčykaŭ puskała  
Pa bliskučaj stali kos  
I z piasčotaj abnimala  
Stan bialosy u biaroz.

Pracavala tak dzień cely,  
Zamarylasia zusim.  
Na spačynak jano siela  
U sadočku załatym.

Ale dumku adnu maje,  
Jak z ziamielkaj, voš tut być?  
Bo noč ciemraj zachavaje,  
Chto što budzie tam rabić.

Kličyć soniejka siastrycu  
U svoj choram załaty,  
Švietlavokuju zarnicu,  
Joj daje nakaz taki: —

- Zorka, miłaja siastryca,
- U toj čas, jak budu spać,
- Budź nad nočkaj ty  
carycaj,]
- Zapali zor jasnych rać
- Skaży miesiaću-bratočku,
- Chaj zašviecić svoj lichtar
- I paviesić na šastočku
- Na pastrach načnicaŭ-mar.
- I idzi u puć dazoram
- Naziraj, jak śpić ziamla.

— Nad dalinkami, nad boram  
— Śviaci jasna aź da dnia.

— Zaŭtra ranicaj da śvietu  
— Mianie zbudziš ty ad sna  
— I razkażyš—nočkaj hetaj,  
— Jak żyła usia ziamla.

Sonca śpić, a zorki chodziać  
Vartaj srohaj nad ziamloj,  
Pilna sočuć, chto što robić  
Padrużyüşysia z ciamroj.

A na zaŭtra, tolki zołak  
Vydzie čyścić ścieżku dniu,  
Jdzie zarnica z taŭpoj zorak  
Budzić soniejka—siasstru.

Vykładaje zorka dziei,  
Dziei sonnyja ziamli,  
Sonca słuchaje j pramieñni  
Zaprahaje ũ voz zary.

Kali mnoha było hora,  
Muk i śloz u hetu noč,  
Sonca bryźnie śvietu mora  
Adhanajajučy ũsio proć.

M. Mašara.

## Janka ũ słoń.

— Mamka, my zaŭtra na wystaŭku pojdzjem, — radasna kryčaŭ, ubiahajučy ũ chatu, Michałka.

— Na wystaŭku? Jakuju-ž heta wystaŭku?—adviarnułasia ad piečy Maryla.

— U Jalaŭskuju szkołu z Miensku pryviaźli.

— I čaho tam hladzieić? Vydumlajuć tož. Takuju dalačy-niu dziaciej ciahnuć.

— I ja pajdu, — niaŭpeñniena zajaviŭ vašmihadovy Janka.

— Nia chlusi, — pierabiŭ jaho Michałka. — Pieršuju hrupu nia voźmuć, tolki treciaja i čačviertaja pojduć. Chiba ž ty nia čuŭ, jak Hanna Siarhiejeŭna tłumačyła?

— A ja ũsio roŭna pajdul

— Idzi, idzi. Bačyš, što vydumaŭ! Michałka i toj leđz daciahniecca. Ci-ž žarty? Da Jalaŭki amal vošiem viorst, — zlosna przykryknuła na Janku maci.

1)

Ale toj uparta paŭtaraŭ svajo:

— Usio roŭna pajdu.

Ŭwiečary Janka doŭha nia moh zasnuć. Jon čuŭ sioŭnia ũ škole, što na wystaŭcy buduć pakazvać roznych źviarou. Janka nikoli nia byŭ u horadzie i nia wiedaje, jakija heta wystaŭki byvajuć.

Bolš za ũsio jamu chaciełasia pahladzieć słania. Niadaŭna Michałka apaviadaŭ jamu, jak nastaŭnicca ũ škole kazała pra słania: „Taki vialiki, što ũ našaj klasia nie pavierniecca. I razumny jaki: chobatom usio roŭna što rukami pracuje“. Ŭ Michałkavaj kniźcy jošć malunak słania. Tolki kiepski malunak, zapeckany, i sloŭ na im maleŭki, jak pacuk.

A ciapier voš usie pojduć na wystaŭku, a jamu, Janku, nielha: maleŭki... Nu, što-ŭ što maleŭki? Chadzić jon moŭa, jak dorosły.

Na druhi dzieŭ, jak tolki prapajajali ũna došvitkach pieršyja pieŭni, Janka ũschapiŭsia z svaje pašćieli. Ŭsiu ranicu eiahaŭsia jon za bratom, kab jak-niebudź nie prapuścić, kali toj pojdzie na wystaŭku.

— Čamu ty za mnoj chodiš? — razzłavaŭsia, nareščie, Michałka.— Čaho ty chočaš?

— Ja tak...— zasarcmiŭsia Janka.

Ŭ toj dzieŭ zaniatkaŭ u škole nia bylo. Nastaŭnicy vypraŭlalisia na wystaŭku. Starejšym chłapcom zahadali sabraeca a dziesiataj hadzinie.

Kali Michałka pajšoŭ u szkołu, Janka šparka šmyhnuŭ za im.

Jašče ũwiečary jon nadumaŭsia, jak zrabić: schavacca ũ kancy siała, a potym iści za vučniami. Daroha lesam: za drevami nia ũbačać. Tolki-b da wystaŭki dabracca, a tam uŭo nie prahoniać.

Spačatku ũsio išlo dobra. Janka prapuściŭ napierad vučniaŭ i pajšoŭ z zadu. Ale adnaho jon nie razlićyŭ. Kab chavacca za drevami, dyk prychoodziłasia ũvieš čas zychodzieć z darohi i amal pa pojas pravalvacca ũ miakki, jak puch śnieh. Čym dalej, tym usio ciaŭej iści pa hurbach. Janka wielmi adstaŭ ad chłapcoŭ i chutka zusim vybiŭsia z siły.

Nareščie jon spyniŭsia: nie dajści jamu da Jalaŭki...

A jak-ŭa sloŭ? Kali-ŭ jašče jaho ũbaćyš?

Nie, jon pavinien ubaćyć słania. Ŭŭo jakniebudź, ale dojdzie.

Na adnej pavarotcy vučni zaŭvažyli jaho.

— Hladzieciel! Dy heta-ŭ, zdajecca, Michasioŭ brat! — kryknuŭ chtoś z chłapcoŭ.

— Nu, zrazumieła, jon.

(Dalej budzie).

# Kazka ab rybaka i rybcy.

(Pavodle A. Puškina).

V.

**Baba šlachciankaj.**

A užo-ž pania haspadynia,  
Jak-by važna achmistrynia,  
(To byla jaho staruchal)  
Kryčyć, bječ, dziareć za vucha;  
Kali chto nia tak što zrobić,  
Dyk u kark kuksač zarobić...

I sama-ž starucha heta  
U atlasy ũsia adzieta;  
Branzalety załatyja,  
Dyj piaršcionki darahija,  
Čaravički safjanovy  
I našyjniki parłovy...  
I havoryć nie paprostu.

Jak to kažuć: „prosta z mostu“  
Dzied da baby prystupiŭsia;  
Nizka-nizieńka sklaniŭsia,  
Až pad samyja parohi,  
I całuje babu ũ nohi...  
„Nu, jak maješsia, babula?  
Kaža joj stary dziadula:  
„Kali stolki dabra maješ,  
Musić bolejš nia spytaješ?“

Baba ledźvie hlanuć choča —  
Smokča cukar i rahoča;  
Pošle dzieđu adburknuła:  
„Heta ty, mužyk, chamuła?“  
Ech, nanios mnie tut bałota...  
Marš ũ kaniušniu na rabotul“

VI.

**Baba—kniahiniaj.**

Prajšło moža tydniaŭ paru...  
„Mnie šlachoctva nie da tvaru!“  
Kaža baba svajmu dzieđu:  
„Ja jašče vyšej pajedu.  
Ty biažy na sinia mora,“

Baba dzieđu dalš havora:  
„I skažy tam rybcy jasnaj,  
Kab nia ciešylaš naprasna:  
Pamiž nami jašče nia kvita,  
A ty, dzied, durny—Mikita...  
I šlachoctva mnie zamała!“

„Dyk čaho-ž ty zažadała?“

Baba dzieđu kaža śmieła:  
„Ty durny na heta dzieła:  
Čaču być kniahiniaj jasnaj,  
Žyć ũ pałacie svajej ũlasnaj,  
Słuhaŭ mieć vialiku bandu  
I davać usim kamandu“.  
„Ty? cha-cha!“—dzied nia stry-  
maŭsia:]

Pakaciŭsia, zašmiajaŭsia...  
„Voš bylo-by ludziam šviata —  
To-ž ty, baba, durnavatal  
Chiba tolki dzieła śmiechu —  
Ludziam dobrym na paciechu—  
Ty pytać kniazioŭstva śmieješ,  
Skazać slova nia umieješ.

Ale baba byla ćviorda:  
Plaš tut dzieđu zara ũ mordul  
Kaža: „Cham ty, śmieješ sporyć,  
Jak šlachcianka što havoryć?  
Idzi k moru cela sprava,  
Jak prašu ciabie łaskava;  
Bo jašče, jak slova skažaš,  
Dyk dziesiatamu zakažaš!“

Vot dziadula—dziež padziecca?  
Znoŭ da sinia mora precca.  
Serca biednamu baleła.  
Hladź! aŭ mora paciamniela.  
Niespakojna sinia mora —  
Tak bušuje, aŭ havora!  
Viecier švišča, aŭ skavyča.  
A dzied rybku k sabie kliča.

—o—

## Naša pošta.

Todaru Hapanionku. „Praleski“ vysylajem i nadta ciešymsia, što jany sprauhlajuć table radašč i pamahajuć vučycca ũ rodnaj movie. Kab chto starejšy vam pamoh, to vy sami, dzieci, mahliby zrabić sabie pradstauleńnie. Jošč bielaruskija dziciačyja pjeski, jakija lohka možna pastavić. Pišy da nas čaščiej, pišy, što ciabie ũ „Praleskach“ najbolš cikavić.

Valentamu Cnomku. List tvoj i vieršy atrykali. Heta ničoha, što ty mała ũmieješ, majučy 13 hadoŭ maješ jašče čas šmat, šmat navučycca, aby achvota była. Starajsia jaknajbolš čytać bielaruskich knižak, vučysia sam hramatyki i pravapisu, a vieršaŭ pakul što nia pišy. Jak paznaješ dobra tvory bielaruskich poetaŭ, zrazumieješ, jak treba vieršy skladać, jak vyskazyvać vieršam svaje dumki, tady tolki zmožaš sam paprabavać pisać. Pišy da nas. Moža apišaš svaju viosku?

P. Łastaŭcy. Pryšlany vierš da druku nie nadajecca. Mo pryšlecie niešta inšaje?

---

## Krucihaloŭki.

1. Napisać čatiry slovy, jakich pieršyja litary dali-by nazoŭ pary hodu. Značeńnie slovaŭ: 1) dziki žvier, 2) pryłada da šyćcia, 3) vyrab z małaka, 4) dzikajaja ptuška.

2. Znajsci slovy, jakija možna čytać u abodva baki: z lewa na prava i z prava na lewa, značeńnie: 1) Žvier i čašč humna, 2) čašč ciela i adpačynak.

—o—

## R a z h a d k a.

Sivy voľ vyplŭ vady doł=maroz.

---

Dzietki, ci pryšli padpisku na „Praleski“?

---



---

„PRALESKI“ — časopiš dla bielaruskich dzietak vychodzić adzin raz na miesiac.

Padpiska na hod kaštuje 1 złot, na poŭhodu — 50 hrošaŭ. Cana numeru 10 hr.

Adres redakcyi i admin. „PRALESKI“ Vilnia, Zavalnaja 1—3. (Wilno, ul. Zawalna № 1 m. 3).

---

Vydaviec: St. HLAKOŬSKI.

Redaktarka: L. VOJCIKAVA.

Bielaruskaja Drukarnia im. Fr. Skaryny ũ Vilni.